

चिरागनगर,घाटकोपर(पश्चिम),मुंबई येथे साहित्यरत्न लोकशाहीर अण्णाभाऊ साठे यांचे स्मारक बांधण्याच्या अनुषंगाने पाहाणी करून अहवाल सादर करण्यासाठी समिती गठीत करण्याबाबत.

महाराष्ट्र शासन  
सामाजिक न्याय व विशेष सहाय्य विभाग,  
शासन निर्णय क्रमांक: बैठक २०१६/प्र.क्र.६०६/बांधकामे  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२.  
दिनांक : १९ नोव्हेंबर, २०१६.

**संदर्भ:-** शासन निर्णय क्र.लोआसा २००६/प्र.क्र.२७७/मावक १ दि.३० सप्टेंबर २००८

**प्रस्तावना :-**

संदर्भाधीन शासन निर्णयान्वये उप विभागीय अधिकारी (महसूल) यांच्या अध्यक्षतेखाली नियुक्त करण्यात आलेल्या समितीने दिलेल्या अहवालातील निष्कर्षास अनुसरून, साहित्यरत्न लोकशाहीर अण्णाभाऊ साठे यांच्या कायमस्वरूपी वास्तव्याचे ठिकाण पत्राचाळ, चिरागनगर, घाटकोपर (पश्चिम), मुंबई-४०००८६ हे घोषित करण्यात आले आहे. सदर ठिकाणी त्यांचे यथोचित स्मारक उभारण्याची मागणी विविध स्तरावर शासनाकडे होत आहे. सदर ठिकाणी स्मारक उभारण्यासाठी मा.मंत्री (सा.न्या व वि.स.) यांच्या अध्यक्षतेखाली दि.१९ ऑक्टोबर २०१६ रोजी बैठक घेण्यात आली.सदर बैठकीत घेण्यात आलेल्या निर्णयानुसार उपरोक्त ठिकाणी स्मारक बांधण्यासाठी प्राथमिक तपासणी करण्यासाठी समिती गठीत करण्याची बाब शासनाच्या विचाराधीन होती.

**शासन निर्णय :-**

मा.मंत्री (सा.न्या व वि.स.) यांच्या अध्यक्षतेखाली दि.१९ ऑक्टोबर २०१६ रोजी संपन्न झालेल्या बैठकीतील निर्णयानुसार साहित्यरत्न लोकशाहीर अण्णाभाऊ साठे यांच्या कायमस्वरूपी वास्तव्याचे ठिकाण पत्राचाळ,चिरागनगर,घाटकोपर (पश्चिम),मुंबई-४०००८६ येथे स्मारक उभारण्यासंदर्भात जागा उपलब्ध करून घेण्याबाबत प्राथमिक तपासणी करण्याच्या अनुषंगाने खालीलप्रमाणे समिती गठीत करण्यास शासन मान्यता देण्यात येत आहे:-

१	जिल्हाधिकारी,मुंबई उपनगरे	अध्यक्ष
२.	उपायुक्त,बृहन्मुंबई महानगरपालिका	सदस्य
३.	मुख्य कार्यकारी अधिकारी,झोपडपट्टी पुनर्विकास प्राधिकरण,वांद्रे	सदस्य
४.	सह सचिव तथा संचालक,नगरविकास विभाग	सदस्य
५.	प्रादेशिक उपायुक्त,समाजकल्याण,मुंबई	सदस्य
		सचिव

२. सदर समितीची कार्यकक्षा खालीलप्रमाणे राहील:-

अ) पत्राचाळ, चिरागनगर, घाटकोपर (पश्चिम), मुंबई-४०००८६ येथील साहित्यरत्न लोकशाहीर अण्णाभाऊ साठे यांचे यथोचित स्मारक उभारण्यासाठी अंतिम करण्यात आलेल्या जागेची प्रत्यक्ष पाहणी करून त्याठिकाणी स्मारक बांधण्यासाठी एकूण आवश्यक जागा, सध्या उपलब्ध असलेली जागा, उर्वरित आवश्यक जागा कशाप्रकारे उपलब्ध होऊ शकेल तसेच सदर ठिकाणी स्मारक बांधकामासाठी अंदाजे किती निधीची आवश्यकता आहे, याची तपासणी करून याबाबतचा अहवाल देणे.

ब) उपरोक्त -अ- च्या अनुषंगाने जागा मालकाची भेट घेऊन जागा उपलब्ध करून देण्याबाबतच्या अटी व शर्ती, जागा मालकाला देय जागेची किंमत याबाबतचा अहवाल देणे.

३. समितीने आपला अहवाल दि.१० नोव्हेंबर २०१६ पर्यंत सचिव (सा.न्या.व वि.स.) यांना सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून, त्याचा संगणक संकेतांक क्र. २०१६१११९१५३४०६२७२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( जा.मा.गोसावी )

सह सचिव, महाराष्ट्र शासन

प्रत,

- १) मा.मंत्री, सामाजिक न्याय यांचे खाजगी सचिव
- २) मा.राज्यमंत्री, सामाजिक न्याय यांचे खाजगी सचिव
- ३) सर्व विधानसभा/विधान परिषद सदस्य
- ४) प्रधान सचिव, नगरविकास विभाग, मंत्रालय, मुंबई-४०००३२
- ५) जिल्हाधिकारी, मुंबई उपनगरे
- ६) उपायुक्त, बृहन्मुंबई महानगरपालिका, मुंबई
- ७) मुख्य कार्यकारी अधिकारी, झोपडपट्टी पुनर्विकास प्राधिकरण, वांद्रे
- ८) सह सचिव तथा संचालक, नगरविकास विभाग
- ९) प्रादेशिक उपायुक्त, समाजकल्याण, मुंबई
- १०) आयुक्त, समाजकल्याण, महाराष्ट्र राज्य, पुणे
- ११) महानगरपालिका आयुक्त,
- १२) निवडनस्ती (बांधकामे)